

## ”سرمایہ دارانہ یا سائنسی علمیت“ پر ایک تقیدی نظر

مئی ۲۰۰۸ء کے الشریعہ میں محمد زادہ صدیق مغل صاحب کا مضمون ”سرمایہ دارانہ یا سائنسی علمیت، ایک تعارف“ مسئلہ زیر بحث میں ایک خاص نقطہ نظر سے تدریس اور اس کے نتائج کو منظہ مرتب شکل میں پیش کرنے کے حوالے سے تو قابل تحسین ہے، لیکن مضمون کے مندرجات مذکورہ حوالے سے صاحب مضمون کے فکری بے اعتدالی کا شکار ہو جانے کی واضح غمازی کر رہے ہیں۔ ہمارے ہاں ایک طرف وہ صاحبان فکر ہیں جو سائنس کو قرآن میں گھسیٹ کر سائنس کو مسلمان بنانے یا قرآن کو سائنس کا شیع ثابت کرنے کی سعی کرتے ہیں اور دوسری طرف محترم مضمون نگار جیسے اہل علم ہیں جو سائنس کو شجر منوعہ ظاہر کر کے اس سے بچنے کی تلقین کرتے ہیں، حالانکہ قرآن اور اسلام نہ عین سائنس ہیں اور نہ دشمن سائنس۔ اگر اول الذکر حضرات کا نتیجہ نکل غلط ہے تو ثانی الذکر افراد کا حاصل مذہبی ہرگز درست نہیں۔

فضل مضمون نگار کے خیالات کا حاصل یہ ہے کہ سائنس دراصل علم ہے ہی نہیں، یہ وحی کے انکار پر مبنی سرگرمی اور جہالت خالصہ ہے۔ یہ آدمی کو آزاد و خود مختار فرض کرتی ہے اور اس کے پھیلاوہ کا لازمی نتیجہ معاشرے میں فوائد و مکرات کا شیوں ہے۔ اہل سائنس پچھلے دور میں جانے کو دیقاںویسیت اور پتھر کے زمانے میں جانے سے تعبیر کرتے ہیں، جبکہ اہل حق مسلمانوں کے نزدیک مسلمانوں کی بہتری ہی پیچھے جانے میں ہے۔ اہل سائنس مثلاً راجہ بیکن وغیرہ مذہبی معلومات کو جمل سے تعبیر کرتے ہیں، انہوں نے اپنے عہد میں بھری اور ہوائی جہازوں وغیرہ کی ایجاد سے متعلق بناگ و مل دعوے کیے، حالانکہ اس زمانے میں ان چیزوں کے وجود میں آنے کا ابھی کوئی امکان ہی تھا۔ سائنس دانوں نے مذہبی علمیت کو جواہر اور اہل علمیت تھی، رد کر کے ایسی علمیت راجح کرنے کی کوشش کی جس کا مقصد و منہا صرف اور صرف انسانی خواہشات کی تکمیل تھا۔ موجودہ سائنس اور شیکنا لو جی کو ایسا علم کہنا جو مسلسل تاریخی عمل کا نتیجہ ہے، یکسر غلط ہے۔ یہ دراصل ستر ہویں اور اٹھارویں صدی میں انسانی زندگی اور کائنات کے بارے میں انسان کے تصویر حقیقت کی اس تبدیلی کی پیداوار ہے جو تحریک تنویر (enlightenment) کے نتیجے میں عام ہوئی۔ سائنسی اور مذہبی تصورات علم و معتقد چیزوں ہیں جن کا آپس میں کوئی تعلق نہیں ہے۔ سائنس خالص دنیوی اور مادہ پرستانہ اغراض پر مبنی ہے جبکہ مذہب بالکل یہ آخری فلاح و کامرانی کی جدوجہد سے عبارت ہے۔ مذہب کے نقطہ نظر سے سائنس سے کسی خیر کا برآمد ہونا تو درکنار، سائنسی علمیت کھڑی ہی مذہبی علمیت کے

ملے پر ہوتی ہے۔

ہمارے نزدیک فاضل مضمون زگار کا نتیجہ فکر درست نہیں ہے۔ ان کا یہ کہنا کہ موجودہ سائنس و میکنالو جی، جسے وہ سرمایہ دارانہ علم کا نام دیتے ہیں، کسی مسلسل تاریخی عمل کے بجائے زندگی اور کائنات کے بارے میں انسان کے اس تصور حقيقة کی تبدیلی کا نتیجہ ہے جو سترھویں اور اٹھارویں صدی کی پیداوار ہے، سراسر غلط ہے۔ واقعہ یہ ہے کہ سائنس ایک مسلسل تاریخی عمل کا ہی نتیجہ ہے۔ یہ باور نہیں کیا جاسکتا کہ تاریخ میں کسی خاص موڑ پر انسان نے یا کیا یک زندگی اور کائنات کے بارے میں ایک خاص نقطہ نظر پر اپنا کر سائنس کی بنیاد رکھی اور پھر کچھ یہ عرصے بعد یہ اپنی موجودہ جیتنے کیوں کے ساتھ سامنے آگئی۔ تاریخی حقائق موجودہ سائنس کو ایک تاریخی عمل کی پیداوار ثابت کرتے ہیں۔ سائنس نے تاریخ انسانی کے ارتقا کے ساتھ ساتھ ترقی کی منازل طکی ہیں۔ یہ بات تاریخ کی اس حقیقت پر تکاہ ڈالنے سے بے سانی سمجھ میں آ جاتی ہے کہ بعد کے دور کی معلومات اور ایجادات و اختراعات پہلے دور کی معلومات اور ایجادات و اختراعات سے بہتر اور اچھی بیت اور شکل میں سامنے آتی رہی ہیں۔ مضمون زگار کو یہ فکر لاحق ہے کہ اگر گزشتہ معلومات میں یہیم بہتری کے امکان کو تسلیم کر لیا گیا تو مختلف مسائل میں مذہب کے پیش کردہ ہتمی تصورات خطرے میں پڑ جائیں گے، حالانکہ وہ چیز ہتمی ہی کیا جس کے انسانی غور و فکر کے نتیجے میں غیر ہتمی ثابت ہو جانے کا اندر یہ شہ ہو! دراصل مذہب کو سائنس سے کوئی خطرہ ہے اور نہ سائنس کو مذہب سے کوئی خوف۔ مذہب و سائنس اپنی اپنی نوعیت کے اعتبار سے باہم معاون تو ہو سکتے ہیں، خلاف اور دشمن نہیں۔

مذہب کے بارے میں اہل سائنس کے معاندانہ خیالات اور بیمار کس زندگی اور کائنات کے بارے میں ان کے بدلتے ہوئے خیالات کے بجائے اہل کلیسا کے مخت شدہ باہل اور باہل کی غلط تعبیرات کی بنیاد پر اختیار کردہ غیر علمی رویے اور جامد سوچ کا رد عمل تھے۔ گویا اہل سائنس کو مذہب اور خدا سے بیزار کرنے والا کوئی اور نہیں، خود اہل مذہب تھے۔ سائنس دانوں کو اگرچہ اصولاً عیسائیت سے اپنی بیزاری کو مطلقاً مذہب تک منتہیں کرنا چاہیے تھا، لیکن جو نکلے اس زمانے میں مغرب میں مذہب کی واحد نمائندہ صرف عیسائیت تھی اور اہل مغرب کا کسی ایسے مذہب کے بارے میں سوچنا قریب تریب ناممکن تھا جو عیسائیت جیسے علمی جمود و کج روی سے مبراہو، اس لیے ان کی عیسائیت بیزاری مذہب بیزاری پر منحصر ہوئی۔ اس حقیقت سے انکار ممکن نہیں کہ اگر عیسائیت سائنس کی راہ روکنے کی کوشش نہ کرتی تو سائنس اور اہل سائنس اس کے کبھی دشمن نہ بنتے اور نتیجتاً سائنس اور مذہب میں کوئی محاصلت نہ ہوتی۔ جب زمام اقتدار کلیسا کے ہاتھ میں تھی تو مذہبی پیشواؤں نے مخف شدہ مذہب یا مذہب کی غلط تعبیرات کی بنا پر ان لوگوں کے خلاف خفت معاندانہ کارروائیاں کیں جو سائنس کی ترقی کے خواہاں تھے، یہاں تک کہ بعض اہل سائنس کو زندہ جلا دیا گیا۔ گلیویو محض اس بنا پر مستوجب سزا قرار پایا کہ اس نے زمین کی گردش سے متعلق کو پیکس کے نظریے کو مان لیا تھا۔ پھر جب نشانہ نہیں ہوئی تو سائنس دانوں نے بھی فطری طور پر شدید رغل طاہر کیا اور اپنے سابقہ دشمنوں سے بدلہ لینے میں کوئی کسر اٹھانے رکھی۔ چنانچہ ان کے نزدیک مذہب کی ہر چیز کو خواہ اس کا سائنس سے نفایا ایسا بنا کسی بھی طرح سے کوئی تعلق نہ بتتا ہو، پاے تھارت سے ٹھکرنا ضروری قرار پایا اور یہ سلسہ ایک تسلیم کے ساتھ جاری رہا اور آج تک جاری ہے۔

یہاں یہ بات بھی قابل ذکر ہے کہ مغرب کے بعض اہل علم نے جنہوں نے سائنس کے ساتھ ساتھ اسلام کا تفصیلی معروف و مطلع بھی کیا ہے، اس حقیقت کو تسلیم کیا ہے کہ دعمل کی نفیسیات کے شکار سائنس دانوں کا مطلقاً مذہب پر برستا ایک

انہا پسند ان رویے ہے کیونکہ اسلام کو اس مذہب کا ہرگز مصدق اور انہیں دیا جا سکتا جس سے اہل سائنس کو دشمنی ہے۔ اس سلسلے میں The Bible, the Quran and Sience (Maurice Bucaille) کی مثال دی جاسکتی ہے۔ بکانی نے اپنی مذکورہ کتاب میں تفصیل سے ثابت کیا ہے کہ مغرب میں مذہب اور سائنس میں جو حریفانہ کشاکش ہے، وہ درحقیقت سائنس اور یہودیت و عیسائیت کے ماہین ہے۔ وہاں لوگ مذہب سے مراد یہودیت و عیسائیت ہی لیتے ہیں اور اس حوالے سے اسلام سے متعلق کم ہی سوچتے ہیں، کیونکہ اسلام کے بارے میں مغرب میں انہائی غلط تصویرات رائج ہیں، لیکن اگر اسلام کا صحیح اور معتبر مطالعہ کیا جائے تو یہ حقیقت سامنے آتی ہے کہ مغرب کا سائنس اور مذہب کی مذاہمت کا تصور اسلام اور سائنس کے حوالے سے قطعاً غلط ہے۔ یہاں نہ صرف یہ کہ ان خرافات کا وجود تک نہیں، بلکہ انسان سائنس کی ترقی اور اس سے ہم آہنگ و مواقفہ کے وسیع امکانات ہیں۔

سائنسی علمیت کو محض سرمایہ دارانہ یا خواہشات انسانی کی تیکیل کے لیے سرگرم ذہنیت کی پیداوار سمجھنا ایک بے بنیاد تصور ہے۔ یہ ایسے ہی ہے جیسے بعض طبقات و افراد انسانی کے مذہب کو اپنے بعض مذہم مقاصد کے لیے استعمال کرنے کی بنا پر مذہب کو ان طبقات و افراد انسانی کی انتہائی ذہنیت کا شاخانہ قرار دے دیا جائے۔ سائنس ایک علم ہے۔ اسے مختلف افراد اپنے اغراض و مقاصد اور ترجیحت کے تحت استعمال کر سکتے ہیں۔ تاریخ کے کسی موڑ پر اگر سرمایہ دارانہ اور خواہشات انسانی کی تیکیل میں سرگرم ذہنیت نے سائنس کو اپنے مقاصد کے لیے استعمال کرنا شروع کر دیا اور عصر حاضر تک اسے تسلسل کے ساتھ استعمال کیے جا رہی ہے تو اس میں سائنس کا کیا قصور؟ اگر انسان اسے اپنے دینی و فلاحی مقاصد کے لیے استعمال کرنے کی کوشش کرتا تو وہ اس کے لیے بھی تیار تھی، اور حق یہ ہے کہ بہت سے صاحبان نظر نے اسے موخر الذکر مقاصد کے لیے استعمال کیا بھی ہے اور آج تک کرتے آرہے ہیں۔ یہاں ہم پھر موریکائی کی مثال دیں گے۔ موصوف نے اپنی مذکورہ کتاب میں جدید سائنس کے ثابت شدہ حقائق سے قرآنی بیانات کے تلافی یا عدم تفالف کو ثابت کر کے جس طرح جدید تعلیم یا فتنہ افراد کی مذہب بیزار ذہنیت کو مصلح کیا ہے، اس سے سائنس کا مذہب کے لیے مفید خدمات سر انجام دے سکنے کا تصور ایک حقیقت بن کر سامنے آ جاتا ہے۔ بنا بریں سائنس صرف ایک علمیت ہے جسے سرمایہ دارانہ کہنا ایسے ہی ہے جیسے اسے مذہبی علمیت کہا جائے۔ اگر بالفرض یہ مان لیا جائے کہ سائنس کی تمام تحقیقات انسانی خواہشات اور سرمایہ دارانہ مقاصد کی تیکیل کی غرض سے کی جاتی ہیں تو بھی یہ دعویٰ نہیں کیا جا سکتا کہ اس نجح پر ہونے والی تحقیقات کے نتائج آدمی کو ہر حال میں مادہ پرست اور خواہشات کا بندہ ہی بنا کیں گے۔ سائنس کے میدان میں داد تحقیق دینے والے بہت سے بے خدا ایسے ہوں گے جنہیں ان کی تحقیقات کے نتائج نے با خدا بنا دیا۔

مضمون نگار کا خیال ہے کہ مذہبی اور سائنسی علمیت ایک دوسرے کی ضد ہیں جن کا کسی ایک ہی معاشرے میں برابر پھیلنا محال ہے۔ اس سلسلہ میں وہ راجر تکین کے ان خیالات کا حوالہ دیتے ہیں جو اس نے عیسائی علمیت کے مقابل پیش کیے تھے۔ یہ امر باعث تعجب ہے کہ مضمون نگار نے مذہب اور سائنس کے حوالے سے گفتگو کرتے ہوئے کہیں بھی اسلام اور عیسائیت میں فرق نہیں کیا، حالانکہ جیسے اوپر ذکر کیا گیا، خود نا مور مغربی اہل قلم اس ضمن میں اسلام اور عیسائیت میں واضح فرق کرتے ہیں اور سائنسی علمیت کے مقابلہ میں عیسائی علمیت کا دفاع کرنے میں خود عیسائی اہل مذہب بھی بری طرح ناکام ہوئے ہیں۔ موصوف کے خیال میں عیسائی علمیت کو لوگوں کی نظر و میں تحریر ہو جانا سائنسی علمیت کے جھوٹ پوچھنڈے کا

نتیجہ تھا، جب کہ حقیقت اس کے بر عکس ہے اور وہ یہ کہ عیسائیت میں اتنا دم خم ہی نہ تھا کہ وہ سائنسی علیت کے شانع ہو جانے کے بعد اپنی حیثیت برقرار رکھتی۔ جہاں تک مذکورہ حوالے سے سائنسی اور اسلامی علمیوں کا سوال ہے تو یہاں معارضہ اور مقابلے کو ہمیں ہر یافا نظر نظر گاہ سے دیکھا ہی نہیں گیا بلکہ عیسائیت کے بالکل بر عکس سائنسی علیت کی ترقی کو ہمیزی لیں۔

جس زمانہ میں عیسائی دنیا میں سائنسی ترقی پر باہدیاں عائد تھیں، اسلامی جامعات میں سائنس کے حوالے سے آزادانہ تحقیق و مطالعہ جاری تھا اور سائنس ترقی کی منازل طے کرتے ہوئے بین الاقوامی صورت اختیار کر رہی تھی، اس دور میں یورپ کے لوگ اسلامی جامعات میں تحریک علم کے لیے اسی طرح کھجھ چلا آتے تھے جس طرح آج کل ہم مسلمان یورپ اور امریکہ جاتے ہیں۔ فاضل مضمون نگار سائنسی علیت کو مذہبی علیت کی ضدیتارہے ہیں جبکہ مسلم معاشروں میں سائنسی اور مذہبی علمیں واضح طور پر قوام و حکایتی ہیں۔ نامور مورخ رینان (Renan) کے مطابق قرطیبی مسجدیں، جہاں ہزاروں کی تعداد میں طلبہ تعلیم پاتے تھے، سائنسی مطالعات کا مرکز تھیں۔ مسجد میں، جو مذہبی تعلیم کا مرکز ہے، سائنسی مطالعات اس حقیقت کا ناقابل تردید ہوتا ہے میں کہ مسلم معاشروں میں مذہبی و سائنسی علیت کو کبھی ایک دوسرے کی ضدیتیں سمجھا گیا۔ اگر سائنسی علیت اسلامی علیت سے متعارض یا اس سے کوئی دور کی چیز ہوتی تو مسلم خلافاً کو، جو اس زمانے کے مقندر ترین حکمران تھے، اور باوقار علماء و مدرسین کو کس نے مجبور کیا تھا کہ وہ اپنی جامعات اور مساجد میں ایک ایسی علیت کو پوری تن دہی سے پرواں چڑھائیں جو ان کی اپنی علیت سے معارض یا اس کے لیے نقصان دہتی۔

مضمون نگار کا خیال ہے کہ مسلمانوں میں سائنسی تحقیقات کے پیچھے پڑنے والے لوگوں کو معاشرے میں کوئی اونچا مقام حاصل نہیں ہوتا تھا بلکہ امام اور علامہ جیسے الفاظ صرف اسلامی علوم کے ماہرین کے لیے استعمال ہوتے تھے، لیکن موصوف کو معلوم ہونا چاہیے کہ اس دور کے اسلامی علوم کے ماہرین صرف نمازوں سے یا فتحی مسائل سے متعلق علم کے ماہر نہیں ہوتے تھے بلکہ وہ ان علوم کے ساتھ ساتھ طب، فلسفہ، ہدایت اور طبیعتیات وغیرہ علوم کے بھی ماہر ہوتے تھے۔ ابن باجہ، ابن رشد اور ابن خلدون وغیرہ اسی قبل کے علماتھے جو معروف دینی علوم کے علاوہ سائنسی، عقلی اور عمرانی علوم کے بھی ماہر تھے۔ کیا ان حضرات کے ناموں کے ساتھ امام اور علامہ کے باوقار الفاظ لگے ہوئے ہونے یا اسلامی معاشرہ میں ان کے اعلیٰ مقام و مرتبہ میں کسی کوشک ہے؟

قرآن اور صاحب قرآن کے فیضان سے علم و عمل اور تہذیب و تمدن سے عاری و نا آشنا عرب بادیہ نشیں اور گلہ بان دیکھتے ہی دیکھتے علم و عمل اور تہذیب و تمدن کے اعتبار سے دنیا کے امام بن گئے۔ مشہور مصنف جانسن (Johnson) کے بقول قرآن ایک ایسی پکار تھی جو عالمگیر معنی کی حامل ہے۔ اس نے اپنے خاص مخاطبوں میں کائنات کی تاخیر کا ولوہ پیدا کیا اور پھر ایک تعمیری وقت بن گئی تاکہ اس کے ذریعے یونان اور ایشیا کی ساری تخلیقی روشنی یعنی یورپ کی گہری تاریکی کا پورہ چاک کر کے اس کے اندر داخل ہو جائے کیونکہ عیسائیت اس وقت رات کی ملکہ تھی۔ سائنسی عمل اگرچہ قدیم تہذیب پر میں بھی جاری رہا، مگر اس سلسلہ میں بقول چارلس سنگر یونانیوں سے ابتدا اس لیے کی جاتی ہے کہ ان کی سائنسی جгонوں کا ہمارے پاس باقاعدہ ریکارڈ ہے۔ یونانی سلطنت تہہ و بالا ہوئی اور عیسائیت کو غلبہ حاصل ہوا تو یونانی علوم کی تعلیم منوع قرار پائی تھی۔ یہ مسلمان ہی تھے جنہوں نے اسلام کے عطا کیے ہوئے علم کی روشنی میں نہ صرف یونانی علوم سے استفادے کی را ہیں ہم اور کیمیں بلکہ ان میں اصلاً حاتی ترا نیم اور اضافے کر کے انہیں اگلی نسلوں کو منتقل کیا۔ اگر سائنس سے متعلق اسلام کا مزارج

عیسائیت جیسا ہی ہوتا تو مسلمان بھی سائنس سے متعلق وہی روایہ اختیار کرتے جو اہل کلیسا نے اختیار کیا تھا۔ یہ حقائق جہاں اس تصور کی نظر کرتے ہیں کہ سائنسی علیمت ستر ہوئیں اور اٹھارویں صدی میں آدمی کے بد لے ہوئے تصور علم کی پیداوار ہے، وہاں اس تصور کی بھی واضح تردید کر رہے ہیں کہ ایک مذہبی معاشرے میں سائنسی علیمت برگ و بارہیں لاسکتی۔ کجا یہ تحلیل کہ دنیا میں سائنسی علیمت اور اس کا فنونہ مغرب کی مادہ پرستانہ ذہنیت کی فسول کا رہی ہے اور کجا یہ حقیقت کہ اہل مغرب کو سائنسی علیمت ملی ہی اسلام اور اہل اسلام کے واسطے سے ہے۔

خرد کا نام جنوں رکھ دیا جنوں کا خرد

جو چاہے آپ کا حسن کر شمہ ساز کرے

فضل مضمون نگار نے سائنس کی مخالفت میں اس روایت کا تذکرہ بھی کیا ہے جس کے مطابق مسلمانوں کا سب سے اچھا دو رعہ بنوی، عہد صحابہ اور عہد سلف صالحین ہے اور اس کے بعد آنے والا ہر دور مسلمانوں کے لیے برہے اور اس سے استدلال کرتے ہوئے وہ اس نتیجہ کی تحسین کرتے ہیں کہ مسلمانوں کو آگے کی مجاہے پیچھے کی طرف دیکھنا چاہیے، لیکن مذکورہ روایت اور اس سے اخذ کردہ نتیجہ کا سائنس کی مخالفت میں پیش کیا جانا ایسے ہی ہے جیسے کوئی شخص اس مشہور روایت کو جس کے مطابق ”وہ مسلمان تباہ و بر باد ہو گیا جس کا آج اس کے کل سے بہتر نہیں“ سائنس کی حمایت میں پیش کرے اور اس سے یہ نتیجہ نکالے کہ مسلمانوں کو پیچھے کے مجاہے آگے کی طرف دیکھنا چاہیے۔ واقعیت یہ ہے کہ یہ دونوں روایتیں مسلمانوں کو اپنی اخلاقی حالت بہتر سے بہتر بنانے کی ترغیب دے رہی ہیں اور سائنس کی حمایت یا مخالفت سے ان کا نفعیاً اثباتاً کوئی علاقہ ہی نہیں۔ لوگ یئی تقویٰ کے اعتبار سے قرون اولیٰ کے مسلمانوں کا نمونہ پیش کرنے لگیں تو اس کے مطلوب اور قبل متأثر تحسین ہونے میں کسی مسلمان کو کوئی کلام نہیں ہو سکتا، لیکن اگر اس سے مراد یہ ہے کہ لوگ گاڑیوں اور ہوائی جہازوں کی بجائے گدھوں اور اڈوں پر سفر کریں، میدان کا رزار میں جنگی جہازوں اور ہموں کی بجائے گھوڑوں اور تکروں پر انحصار کریں تو اس کے ناجھود و قابل مذمت ہونے میں بھی کسی باشمور مسلمان کو کوئی شنبہ نہیں ہو سکتا۔ نہ یہ ضروری ہے کہ سائنسی علیمت کے ثمرات سے تنقیح آدمی کو خدا اور رسول کی بتائی ہوئی اخلاقیات سے بیزارتی کرے گا، اور نہ یہ لازم ہے کہ سائنسی علیمت کے ثمرات سے عدم تنقیح آدمی کو بینکی تقویٰ کے اعلیٰ مقام پر فائز کر دے گا۔ اگر آپ اسلامی اخلاقیات کا لحاظ رکھیں تو اسلام کو اس سے کچھ سر دکار نہیں کر آپ ہوائی جہازوں پر سفر کرتے ہیں یا اڈوں اور چھوڑوں پر۔ یہی نہیں بلکہ جدید دور میں اکثر صورتوں میں تو آپ جدید ہبھولیات سے صرف نظر کر کے مذہبی حوالے سے سخت خسارے کا سودا کریں گے۔ مثال کے طور پر آپ کا دشمن ایم بموں سے لیں آپ کے سامنے ہوا اور آپ اپنے آبا کی پیروی میں تلواریں لیے مقابلے کو نہیں تو نتیجہ زیادہ غور فکر کر چکتا ہے۔

غالب گمان یہ ہے کہ فاضل مضمون نگار بھی سائنسی ترقی کے ان بیش قیمت ثمرات کو برآہیں سمجھتے ہوں گے جن سے ہم آج کل اپنی روزمرہ زندگی میں نہ صرف متنقیح ہوتے ہیں بلکہ ان میں سے بہت سی چیزیں ہماری زندگی کا لازمی حصہ بن چکی ہیں۔ اگر یہ گمان حقیقت ہے تو یہ امر انتہائی حیران کن ہے کہ ایک علیمت کے ثبت ثمرات سے آدمی نہ صرف فائدہ اٹھائے بلکہ ان کی طرف لپک کر جائے اور اسی علیمت سے برآمد ہونے والے بعض منقی ثمرات کو بنیاد بنا کر اس علیمت کے علیمت ہونے ہی کا انکار کر دا لے اور اسے سرمایہ دارانہ و مادہ پرستانہ ذہنیت ہونے کا شاخہ سانہ قرار دے دے۔ حالانکہ

سائنس سے خیر یا شر برآمد ہونے اور اس کے ثمرات کے ثابت و منفی استعمال کا انحصار انسان پر ہے، لہذا اسے فی نفسہ برائی سمجھنا قطعی غیر متوازن سوچ کا مظہر ہے۔

فضل مضمون نگارنے راجویں کے خیالات کو اس کے نہب دشمن تصورات کی دلیل کے طور پر پیش کیا ہے۔ وہ لوگوں سے کہتا تھا کہ بحری سفروں کے لیے ایسی ممکن بانا ممکن ہے جسے صرف ایک آدمی اس کشی کی رفتار سے کئی گناہ تیز چلا سکتا ہو گا جسے کئی ملاح مل کر چلاتے ہیں، بغیر ڈھورڈ گر کے چلنے والی ایسی سواریاں بانا ممکن ہے جو پرانے دور کی تیز ترین سواریوں سے تیز چلتی ہوں گی، اور ہوا میں اڑنے والی ایسی ممکن بانا بھی ممکن ہے جس میں انسان بیٹھ سکتا ہو اور وہ مشین بالکل پرندوں کی طرح پہاکر چلتی ہو، لیکن لیکن کی نہبیت کے اعتبار و عدم اعتبار کی بحث سے قلع نظر مستقبل میں امکانی سائنسی ترقی سے متعلق اس کے مذکورہ خیالات کو نہب مخالف کہنا ایسا ہی ہے جیسے کہی آدمی آج کے کسی سائنس دان کے مستقبل میں امکانی سائنسی ترقی سے متعلق اس طرح کے خیالات کو نہب مخالف قرار دے دے کہ آئندہ انسان کا چاند اور مریخ کے علاوہ دیگر سیاروں پر قدم رکھنا ممکن ہے یا اس بات کا امکان ہے کہ آدمی زمین کے علاوہ دیگر سیاروں پر رہائش کا لونیاں بنالے، یا بھی ممکن ہے کہ مستقبل میں چاند اور زمین کے درمیان باقاعدہ آمد و رفت شروع ہو جائے، یا ممکن ہے زمین کے علاوہ دیگر سیاروں پر بھی زندگی کا وجد جو دنیا یا ہو سکتا ہے کہ بچوں کو ماوں کے رحموں کی بجائے لیبارٹریوں کے اندر پروان چڑھانے کا سلسلہ شروع ہو جائے، وغیرہ وغیرہ۔ لیکن کے مذکورہ خیالات آج حقائق ہیں لیکن کوئی بھی ان حقائق کو کسی نہبی حقیقت سے متصادم قرار نہیں دیتا جس کا واضح مطلب یہ تھا ہے کہ اس زمانے میں ان خیالات و مفروضات کو خلاف نہب و حقیقت کہنے والے خود نہب و حقیقت کی مخالفت کر رہے تھے۔ ایسے ہی وہ مفروضات جن کا ہم نے اوپر ذکر کیا، اگر کل کلاں کو حقائق کی صورت میں سامنے آ جاتے ہیں تو وہ کسی طور پر نہبی حقائق سے متصادم نہیں ہوں گے اور اگر آج ہم ان مفروضات کو نہب کے لیے خطہ قرار دے کر ان کے خلاف شروع و اوپر کر دیں تو عین ممکن ہے کہ کل کے اہل نہب، نہب سے متعلق ہماری اس جہالت زدہ ذہنیت پر نہیں اور ہمیں سائنسی علیت کی راہ روکنے کی کوشش کا ملزم قرار دے دیں۔

واقعہ یہ ہے کہ سائنس جیسے چاہے مفروضات قائم کر لے، ان میں سے جو مفروضات بھی حقائق بن کر سامنے آئیں گے، وہ نہبی حقائق یا حقیقی نہبی بیانات کی صحیح تعبیر سے متصادم نہیں ہو سکتے۔ ہاں یہ ہو سکتا ہے کہ سائنسی مشاہدے میں آنے والا کوئی امر کسی حقیقی نہبی بیان یا بیانات کی صحیح تعبیر سے مختلف ہو۔ اس صورت میں نہبی بیانات کی ایسی تعبیر ہو گی جو ثابت شدہ سائنسی حقیقت سے ہم آہنگ ہو اور دراصل وہی صحیح تعبیر بھی ہو گی۔ مثال کے طور پر ہماری پرانی تفسیروں میں عام طور پر قرآنی بیانات کی روشنی میں زمین کو سکون تصور کیا گیا ہے، لیکن جدیدوں میں جب کہ زمین کی حرکت مشاہدہ میں آہنگ ہے، پرانی تعبیر پر اصرار کرنا کسی طرح بھی صحیح نہیں ہو گا، چنانچہ بہت سے جدید اہل تفسیر نے ان قرآنی بیانات کا مفہوم اس حقیقت کی روشنی میں تعین کیا ہے اور آج لوگ اصرار کرتے ہیں کہ قرآن سے سکون زمین پر دلائل لانا غلط طرز فکر تھا، کیونکہ قرآنی الفاظ میں تو سکون کی بجائے حرکت کی طرف واضح اشارے موجود ہیں۔ سائنس کے غیر حتمیت کے طرز فکر پر اعتراض کرنے والوں کو سوچنا چاہیے کہ اگر نہبی تعبیرات کی پیروی میں سائنس دان بھی سکون زمین کے تصور کو حقیقی سمجھ لیتے تو حرکت زمین کا ثبوت بھی بھی نہ ملتا، اور انسانیت ایک جتنی تج تک پہنچنے میں ناکام رہتی۔

اس سلسلے میں ایک اور حقیقت یہ بھی ہے کہ اہل مذہب کے ہاں ایسے مسلم خاقان یا حقیقی مذہبی پیانت جن کی کوئی دوسری تعبیر ممکن نہیں، ان سے متعلق اگر سائنس دان کسی طرح کے مفروضات قائم کرتے ہیں تو بھی اہل مذہب کو خوف زدہ ہونے کی ضرورت نہیں، کیونکہ ایسے مفروضات کبھی حقیقت بن ہی نہیں سکتے۔ البتہ یہ امکان موجود ہو گا کہ ایسے مفروضات کی بنیاد پر تحقیق کرنے والے ایک دن اس بحث تک پہنچ جائیں جو اہل مذہب کے ہاں شروع سے مسلمہ تھا۔ مثلاً اہل مذہب یہ عقیدہ رکھتے ہیں کہ خدا موجود ہے اور کائنات اس کی تحقیق ہے، لیکن سیکولر ڈن کے سائنس دان یہ مفروضہ قائم کرتے ہیں کہ خدا کوئی نہیں اور یہ کائنات عملت و مخلوق کے چند اصولوں کی مدد سے سمجھی جاسکتی ہے۔ اب اہل مذہب یہ تو نہیں کر سکتے کہ سیکولر ڈن کے ان سائنس دانوں کو اپنے مفروضہ کی بنا پر غور فکر سے روک دیں، ہاں اہل مذہب اپنے انداز میں اپنے عقیدے کے حق میں دلائل دیتے جائیں گے، اور اہل سائنس سے صرف نظر کریں گے تاکہ آنکہ سائنس دان اس حقیقت کو پالیں کہ کائنات بے خدا نہیں۔ اس صورت میں سائنس دانوں کی تحقیقات بالآخر مذہبی حقیقت سے موافق ہو جائیں گے اور وہ اس حقیقت کو مان لیں گے جس کو وہ محسن مذہبی لوگوں کے کہنے پر کبھی نہ مانتے۔ یوں بھی سائنس اپنی آخری تحقیق میں مذہب کی معاون ٹھہرے گی۔ مختصر یہ کہ اپنی اپنی نفیات میں مذہب اور سائنس میں کوئی تضاد پایا ہی نہیں جاسکتا۔ خلیات میں البتہ دونوں میں اختلاف ہو سکتا ہے، مگر یہاں بھی کبھی ظن کے بیان میں بدلتے کی صورت میں دونوں اکٹھے ہو جائیں گے اور جو بھی ظن، بیان میں گا، وہ ایک کافی نہیں، دونوں کا لیقین ہو گا۔

زابہ صدیق مغل صاحب نے اپنے زیر بحث مضمون میں سائنس کے حوالے سے جس فکر کی نمائندگی کی ہے، اس سے ایک ایسے جمود کی بوآتی ہے جس کے ڈالٹے تردن و سطی کے سائنس دانوں کے حریف اہل کلیسا کے فکری جمود سے جامٹے ہیں۔ فکری جمود کے ضمن میں مذکورہ شبیہہ نرم تر ہے کیوں کہ اس دور کے اہل مذہب کے لیے تو بھی کہا جا سکتا ہے کہ انہوں نے اپنے حریفوں کے پیش کردہ خاقان پر نہیں بلکہ محسن قیاسات و گمانات پر شدید رعمل کا اغذیہ کیا تھا۔ نیز ان کے پاس ان کا مذہب اپنی تحقیقی ٹھکل میں موجود نہیں تھا، لیکن ہمارے دوستوں نے تو نہ صرف ان بہت سے تصورات کو خاقان بنے ہوئے دیکھا ہے جن کو قدیم لوگ وہنم و مگان سے زیادہ اہمیت دیتے کو تیار نہ تھے، بلکہ ان لا تعداد خیالات کو اپنی آنکھوں سے واقعات کی ٹھکل میں ڈھلتے ہوئے دیکھ رہے ہیں جن کو سود و سوال قبیل یا رلوگ اپنی مغلبوں میں دیوانے کے خواب سے تغیر کر کے بحث و گفتگو کا رخ دوسری طرف موڑ دیا کرتے تھے۔ اس پر مستزادیہ کہ ہمارے مددوحوں کا مذہب بھی اپنی حقیقی و اصلی ٹھکل میں موجود ہے۔

مقام حیرت ہے کہ ’کل یوم ہوفی شان‘ (الرجن ۲۹) کی شان والے پر ایمان رکھنے والے اس تغیر پذیر کائنات میں ٹھہراو کے خواہاں ہیں اور خدا کی عطا کردہ فہم و فراست کے مسلسل استعمال کے ذریعے انسان کی خدمت کی خاطر رواں دواں علمیت کو، جو کسی خاص قوم و ملت کی بجائے انسانیت کی میراث ہے، جاہلی اور مادہ پرستانہ علمیت ثابت کرنے پر تنتہ ہوئے ہیں۔ کاش و دوسروں کو سکون و ثبات کی طرف مل کرنے والے اسے فریب نظر سمجھ کر کائنات کے ذرے ذرے کی طرح خود بھی ترپنے لگیں۔ دعا ہے!

خدا تجھے کسی طوفاں سے آشنا کر دے  
کہ تیرے بحر کی موجودوں میں اضطراب نہیں